

అఘనాశకగాయత్రీస్తోత్ర

{॥ అఘనాశకగాయత్రీస్తోత్ర ॥}

ఆదిశక్తే జగన్మాతర్భక్తానుగ్రహకారిణి ।

సర్వత్ర వ్యాపికేఽనన్తే శ్రీసంధ్యే తే నమోఽస్తు తే ॥

త్వమేవ సంధ్యా గాయత్రీ సావిత్రి చ సరస్వతీ ।

బ్రాహ్మీ చ వైష్ణవీ రోద్రీ రక్తా శ్వేతా సితేతరా ॥

ప్రాతర్బాలా చ మధ్యాహ్నో యౌవనస్థా భవేత్పునః ।

వృద్ధా సాయం భగవతీ చిన్త్యతే మునిభిః సదా ॥

హంసస్థా గరుడారూఢా తథా వృషభవాహినీ ।

ఋగ్వేదాధ్యాయినీ భూమౌ దృశ్యతే యా తపస్విభిః ॥

యజుర్వేదం పఠన్తీ చ అన్తరిక్షే విరాజతే ।

సా సామగాపి సర్వేషు బ్రాహ్మ్యమాణా తథా భువి ॥

రుద్రలోకం గతా త్వం హి విష్ణులోకనివాసినీ ।

త్వమేవ బ్రహ్మణో లోకేఽమర్త్యానుగ్రహకారిణీ ॥

సప్తర్షిప్రీతిజననీ మాయా బహువరప్రదా ।

శివయోః కరనేత్రోత్థా హ్యుప్రస్వేదసముద్భవా ॥

ఆనన్దజననీ దుర్గా దశధా పరిపత్యతే ।

వరేణ్యా వరదా చైవ వరిష్ఠా వరర్హినీ ॥

గరిష్ఠా చ వరాహీ చ వరాహో చ సప్తమీ ।

నీలగంగా తథా సంధ్యా సర్వదా భోగమోక్షదా ॥

భాగీరథీ మర్త్యలోకే పాతాలే భోగవత్యపి ॥

త్రిలోకవాహినీ దేవీ స్థానత్రయనివాసినీ ॥

భూర్లోకస్థా త్వమేవాసి ధరిత్రీ శోకధారిణీ ।
భువో లోకే వాయుశక్తిః స్వర్లోకే తేజసాం నిధిః ॥

మహర్లోకే మహసిద్ధిర్జనలోకే జనేత్యపి ।
తపస్వినీ తపోలోకే సత్యలోకే తు సత్యవాక్ ॥

కమలా విష్ణులోకే చ గాయత్రీ బ్రహ్మలోకగా ।
రుద్రలోకే స్థితా గౌరీ హరార్ధాంగీనివాసినీ ॥

అహమో మహతశ్చైవ ప్రకృతిస్త్యం హి గీయసే ।
సామ్యావస్థాత్మికా త్వం హి శబలబ్రహ్మరూపిణీ ॥

తతః పరాపరా శక్తిః పరమా త్వం హి గీయసే ।
ఇచ్ఛాశక్తిః క్రియాశక్తిర్జ్ఞానశక్తిస్త్రీశక్తిదా ॥

గంగా చ యమునా చైవ విపాశా చ సరస్వతీ ।
సరయూర్దేవికా సింధుర్నర్మదేరావతీ తథా ॥

గోదావరీ శతద్రుశ్చ కావేరీ దేవలోకగా ।
కౌశికి చస్త్రభాగా చ వితస్తా చ సరస్వతీ ॥

గణ్డకీ తాపినీ తోయా గోమతీ వేత్రవత్యపి ।

ఇడా చ పింగలా చైవ సుమమ్మా చ తృతీయకా ॥

గాంధారీ హస్తిజిహ్వ చ పూషాపూషా తద్దైవ చ ।

అలమ్బుషా కుహూజ్జైవ శంఖినీ ప్రాణవాహినీ ॥

నాడీ చ త్వం శరీరస్థా గీయసే ప్రాక్షనైర్బుధైః ।

హృతపద్మస్థా ప్రాణశక్తిః కణ్ఠస్థా స్వప్ననాయికా ॥

తాలుస్థా త్వం సదాధారా బిష్ఠస్థా బిష్ఠమాలినీ ।

మూలే తు కుణ్డలీ శక్తిర్వ్యాపినీ కేశమూలగా ॥

శిఖామధ్యాసనా త్వం హి శిఖాగ్రే తు మనోన్మనీ ।

కిమన్యద్ బహునోక్తేన యత్కించజ్జగతీత్రయే ॥

తత్సర్వం త్వం మహాదేవి శ్రియే సంధ్యే నమోఽస్తు తే ।

ఇతీదం కీర్తితం స్తోత్రం సంధ్యాయాం బహుపుణ్యదమ్ ॥

మహాపాపప్రశమనం మహాసిద్ధివిధాయకమ్ ।

య ఇదం కీర్తయేత్ స్తోత్రం సంధ్యాకాలే సమాహితః ॥

అపుత్రః ప్రాప్నుయాత్ పుత్రం ధనార్థీ ధనమాప్నుయాత్ ।

సర్వతీర్థతపోదానయజ్ఞయోగఫలం లభేత్ ॥

భోగాన్ భుక్త్వా చిరం కాలమన్తే మోక్షమవాప్నుయాత్ ।

తపస్విభిః కృతం స్తోత్రం స్నానకాలే తు యః పఠేత్ ॥

యత్ర కుత్ర జలే మగ్నః సంధ్యామజ్జనజం ఫలమ్ ।

లభతే నాత్ర సందేహః సత్యం చ నారద ॥

శ్రృణుయాద్యోఽపి తద్భక్త్యా స తు పాపాత్ ప్రముచ్యతే ।

పీయాపసదృశం వాక్యం సంధ్యేక్షం నారదేరితమ్ ॥

॥ ఇతి శ్రీఅఘనాశక గాయత్రీ స్తోత్రం సమ్పూర్ణమ్ ॥

Visit <http://www.webdunia.com> for additional texts with Hindi meanings.

Please send corrections to sanskrit@cheerful.com

Last updated తీoday

<http://sanskritdocuments.org>

Aghanashaka Gayatri Stotram Lyrics in Telugu PDF

% File name : aghanaashakagaayatrii.itx

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : <http://www.webdunia.com>

% Latest update : November 22, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website